

क्रमांक- डिएसआर-२००७/प्र.क्र. १९/आस्था-५  
ग्राम विकास व जलसंधारण विभाग,  
मंत्रालय, मुंबई ४०० ०३२.  
दिनांक - २५ जानेवारी, २००७.


प्रति,

मुख्य कार्यकारी अधिकारी,  
जिल्हा परिषद, ( सर्व )

विषय- सार्वजनिक आरोग्य विभागातील व ग्राम विकास विभागाच्या  
अस्तित्वांतील जिल्हा परिषदा, पंचायत समितीतील फिरतीवर  
असणा-या आरोग्य सेवेतील कर्मचा-यांना कायम प्रवास भत्ता वाढ  
मंजूर करण्याबाबत

संदर्भ- शासन निर्णय सार्वजनिक आरोग्य विभाग, क्रमांक संघट-१००२/प्र.क्र.  
१५१/सेवा-१, दि. ११/१०/२००६.

% सार्वजनिक आरोग्य विभागाने संदर्भाधीन शासन निर्णयानुसार (प्रत संलग्न) जिल्हा परिषदेतील  
फिरतीवर असणा-या आरोग्य विभागातील कर्मचा-यांच्या कायम प्रवास भत्त्यात वाढ केलेली आहे.  
सदर शासन निर्णयातील तरतुदी नुसार जिल्हा परिषदेतील फिरतीवर असणा-या आरोग्य विभागातील  
कर्मचा-यांना प्रवास भत्ता देण्याची कार्यवाही करण्यात यावी, ही विनंती.



( विश्वनाथ हुंचाटे )

कक्ष अधिकारी, महाराष्ट्र शासन

प्रत,

विभागीय आयुक्त (सर्व विभाग)

सार्वजनिक आरोग्य विभागातील व ग्राम विकास  
विभागाच्या अखत्यारीतील जिल्हा परिषद/पंचायत  
समितीतील फिरतीवर असणा-या आरोग्य सेवेतील  
कर्मचा-यांना कायम प्रवास भत्ता वाढ  
मंजूर करण्याबाबत

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: संघट १००२/प्र.क्र.१५१/सेवा-१  
मंत्रालय, मुंबई- ४०० ०३२.  
दिनांक :- ११ ऑक्टोबर, २००६

वाचा:- शासन निर्णय क्र.एसओ १०९०/१४९१/(६८/९०)/सेवा-६, दिनांक १९ जानेवारी १९९५

### शासन निर्णय:-

- संदर्भाधीन क्रमांक १ येथील दिनांक १९ जानेवारी, १९९५ च्या शासन निर्णयान्वये आरोग्य विभागांतर्गत कार्यरत असलेल्या फिरतीवरील कर्मचा-यांना कायम प्रवास भत्ता मंजूर करण्यात आला आहे. फिरतीवर असणा-या कर्मचा-यांना दिल्या जाणा-या कायम प्रवास भत्त्यात सन १९९५ पासून अद्याप वाढ केलेली नाही.
२. दरम्यानच्या काळात एस.टी.महामंडळाने आपली भाववाढ अनेक वेळा केली आहे. त्याप्रमाणात कर्मचा-यांना कायम प्रवास भत्त्यामध्ये वाढ करणे आवश्यक आहे. त्यानुसार सार्वजनिक आरोग्य विभागातील तसेच जिल्हा परिषद स्तरावरील आरोग्य कार्यक्रम व्यवस्थितरित्या राबविणा-या ४८४०९ कर्मचा-यांना सध्याच्या कायम प्रवास भत्त्यामध्ये २५% वाढ करण्यास या शासन निर्णयान्वये मान्यता देण्यात येत आहे.
३. वरील प्रवास भत्त्यामधील २५% वाढ दिनांक १ एप्रिल २००६ पासून लागू करण्यात येत आहे. त्यामुळे दिनांक १ एप्रिल २००६ ते दिनांक ३० सप्टेंबर २००६ पर्यंतची वकबाकीची रक्कम रोखीने देण्यात यावी व दिनांक १ ऑक्टोबर २००६ पासून ही वाढ नियमितपणे वेतनातून देण्यात यावी.
४. कायम प्रवासभत्ता अनुज्ञेय होण्यासाठी खालील अटीची पूर्तता होणे आवश्यक आहे:-
- १) संबंधित पदधारकांनी त्यांना नेमून दिलेल्या फिरतीचे दिवसांइतकी फिरती प्रत्येक महिन्यात पूर्ण करणे आवश्यक आहे.
  - २) केलेल्या फिरतीच्या दिवसांचा आढावा दर तीन महिन्यांनी घ्यावा. ज्या महिन्यात विहित केलेल्या दिवसापेक्षा कमी फिरती असेल त्या महिन्याचा भत्ता अनुज्ञेय होणार नाही. तथापि काही आकस्मिक परिस्थितीत कर्मचा-याला नेमून दिलेल्या दिवसांच्या संख्येची पूर्तता करणे त्यास शक्य न झाल्यास विभाग प्रमुख, संबंधित कर्मचारी त्यांच्या आवाक्याबाहेरील कारणामुळे अशी पूर्तता करून शकला नाही अशी त्यांची खात्री झाल्यास ते अशा कर्मचा-यास त्या महिन्याचा फिरतीच्या दिवसांच्या संख्येच्या प्रमाणात कायम प्रवास भत्ता मंजूर करू शकतील.
  - ३) कायम प्रवासभत्ता धारकांनी पुढील महिन्याचा नियोजित फिरती कार्यक्रम अगोदरच्या महिन्याच्या १० तारखेपर्यंत खाते प्रमुखास सादर करावा, व त्या प्रमाणे फिरती करावी.
  - ४) उपरोक्त दैनंदिनी प्रत्येक महिन्याच्या ५ तारखेस सादर करावी व त्या दैनंदिनीस कार्यालय प्रमुखांची मान्यता दिल्याशिवाय पुढील महिन्याचा कायम प्रवास भत्ता अदा करू नये.
  - ५) फिरतीच्या दिवशी श्रमकीय वाहनाचा उपयोग केल्यास त्या दिवसाचा १/४ कायम प्रवास भत्ता कपात करावा.

महाराष्ट्र जिल्हा परिषद व पंचायत समिती अधिनियम १९६१ (सन १९६२ चा महाराष्ट्र अधिनियम क्र.५) मधील कलम २४८ च्या परंतुकांन्वये प्रदान केलेले अधिकार व त्या संबंधातील इतर सर्व अधिकार याचा वापर करून शासन

असा आदेश देत आहे की, उपरोक्त तक्त्यात दर्शविण्यात आलेली जी पदे दि.१२-९-८५ च्या आदेशात नमूद केलेली जिल्हा परिषदेच्या आस्थापनेवर असलेल्या पदांना व तत्सम जिल्हा परिषद परिचारीका कर्मचा-यांना वरील आदेश यांच्या फेरफारासह लागू करण्यांत येत आहेत.

५. शासनाने घेतलेल्या निर्णयाची अंमलबजावणी करण्यासाठी पुढील लेखाशिर्षांतर्गत एकूण रु.५,३७,३६,९१२/- (रुपये पाच कोटी सदतीस लाख छत्तीस हजार नऊशे बारा फक्त) इतक्या रकमेचा निधी जुलै २००६ च्या पावसाळी अधिवेशनात विधीमंडळाने मान्य केला आहे. त्यामधून सन २००६-२००७ मध्ये मंजूर केलेल्या अर्थसंकल्पिय तरतूदीतून भागविण्यात यावा.

मागणी क्र.आर-१

२२१० - वैद्यकीय सेवा व सार्वजनिक आरोग्य,

०६ - सार्वजनिक आरोग्य,

००१ - संचालन व प्रशासन,

००१ (पाच) - जिल्हा परिषदांना सहायक अनुदाने,


(०१) (०६) - महाराष्ट्र जिल्हा परिषद व पंचायत समिती अधिनियम १९६१ चे कलम १८२ अन्वये

जिल्हा परिषदांना संप्रयोजन अनुदाने (२२१० ०३९८)

६. वरीलप्रमाणे मंजूर केलेला निधी मासिक कॅश फ्लो नुसार मुक्त करण्यात येत असून मासिक कॅश फ्लो च्या मर्यादेत हा खर्च राहील याची दक्षता संबंधितांनी घ्यावी.

७. हे आदेश वित्त विभागाच्या सहमतीने खाऱ्या अनाूपचारिक संदर्भ क्र.८४९/२००६/व्यय-१३, दिनांक ४ ऑक्टोबर, २००६ अन्वये मिळालेल्या मान्यतेनुसार निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

  
(अ.शि.बेळगुद्री)

महाराष्ट्र शासनाचे अवर सचिव

प्रति,

महालेखापाल, महाराष्ट्र - १/२, (लेखा परीक्षा)/(लेखा व अनुज्ञेयता), मुंबई/नागपूर

ग्राम विकास विभाग, मंत्रालय, मुंबई

वित्त विभाग, मंत्रालय, मुंबई (सेवा-५)

अधिवसन व स्वेच्छा अधिकारी, मुंबई

निवासी लेखा परीक्षा अधिकारी, मुंबई

संचालक, आरोग्य सेवा संचालनालय, मुंबई

सर्वअतिरिक्त संचालक, आरोग्य सेवा

सर्व सहसंचालक, आरोग्य सेवा

सर्व मुख्य कार्यकारी अधिकारी, जिल्हा परिषद

सर्व उप संचालक, आरोग्य सेवा

सर्व सहाय्यक संचालक, आरोग्य सेवा (हिवताप)

सर्व कोषागार अधिकारी

सर्व जिल्हा आरोग्य अधिकारी/जिल्हा हिवताप अधिकारी/हत्तीरोग अधिकारी

कक्ष अधिकारी, (अर्थसंकल्प), सार्वजनिक आरोग्य विभाग, मंत्रालय, मुंबई

सर्व कार्यासने, आरोग्य विभाग, मंत्रालय, मुंबई

अध्यक्ष, महाराष्ट्र राज्य जिल्हा परिषद आरोग्य सेवा कर्मचारी संघटना, सोलापूर

निवड नस्ती (सेवा-१)